

പതിമൂന്നാം കേരള നിയമസഭ
പതിനഞ്ചാം സമ്മേളനം

നക്ഷത്രചിഹ്നമിടാത്ത
ചോദ്യം നമ്പർ. 3445

16/12/2015 - ൽ മറുപടി നൽകേണ്ടിയിരുന്നത്.

കുടുംബശ്രീയുടെ പ്രവർത്തനം

ചോദ്യം
ശ്രീ.എം.ഹംസ

ഉത്തരം
ഡോ.എം.കെ.മുനീർ
(പഞ്ചായത്തും സാമൂഹ്യനീതിയും വകുപ്പ് മന്ത്രി)

(എ) കുടുംബശ്രീയുടെ പ്രവർത്തനത്തെ സഹായിക്കുന്നതിനും മെച്ചപ്പെടുത്തുന്നതിനുമായി ഈ സർക്കാർ എന്തെല്ലാം നടപടികൾ സ്വീകരിച്ചു എന്ന് വ്യക്തമാക്കുമോ;

(എ) കുടുംബശ്രീയുടെ പ്രവർത്തനത്തെ സഹായിക്കുന്നതിനും മെച്ചപ്പെടുത്തുന്നതിനുമായി ഈ സർക്കാർ സ്വീകരിച്ചിട്ടുള്ള നടപടികൾ ചുവടെ ചേർക്കുന്നു.

- 1072 സിഡിഎസ്, 20196 എഡിഎസ്, 260376 അയൽക്കൂട്ടങ്ങൾ, 44 ലക്ഷം മെമ്പർമാർ, മാനസിക വെല്ലുവിളികൾ നേരിടുന്നവരുടെ 1257 പ്രത്യേക അയൽക്കൂട്ടങ്ങൾ എന്നിവ രൂപീകരിച്ചു.
- 1200 കോടി രൂപയുടെ ബാങ്ക് ലിങ്കേജ് കഴിഞ്ഞ വർഷം നേടി.
- 2762 കോടി രൂപയുടെ ത്രിഫ്റ്റ്, 9896 കോടി രൂപയുടെ ആഭ്യന്തര വായ്പ എന്നിവ നൽകി.
- കഴിഞ്ഞ 4 വർഷത്തിനുള്ളിൽ 1846 പുതിയ സംരംഭങ്ങൾ ആരംഭിച്ചു.
- സാമൂഹ്യ സുരക്ഷതത്വം ഉറപ്പുവരുത്തുന്നതിനായി സ്ത്രീ സുരക്ഷാ ഭീമയോജനം, ഇൻഷുറൻസ് പദ്ധതി എന്നിവ നടപ്പിലാക്കി.
- 189742 അയൽക്കൂട്ടങ്ങൾ കഴിഞ്ഞ 4 വർഷത്തിനിടയിൽ 2,60,000 ആയി വർദ്ധിച്ചു.
- എംഎൽഎമാരുടെ നേതൃത്വത്തിൽ മണ്ഡലാടിസ്ഥാനത്തിൽ മോണിറ്ററിംഗ് & കോർഡിനേഷൻ കമ്മിറ്റിയും സംസ്ഥാനാടിസ്ഥാനത്തിൽ എംഎൽഎമാരുടെ നേതൃത്വത്തിൽ പ്രത്യേക കമ്മിറ്റിയും രൂപീകരിച്ച് പ്രവർത്തിക്കുന്നു.
- 2009-10-ൽ കുടുംബശ്രീക്ക് ബഡ്ജറ്റ് വിഹിതം 30 കോടി ആയിരുന്നത് 123 കോടി രൂപയായി വർദ്ധിപ്പിക്കാൻ സാധിച്ചു.
- ആസ്ഥാന മന്ദിരം നിർമ്മിക്കുവാൻ 5 കോടി രൂപ 2015-16 ലെ ബഡ്ജറ്റ് പ്രസംഗത്തിൽ പ്രഖ്യാപിക്കുകയുണ്ടായി.
- ആസ്ഥാന മന്ദിരത്തിന് 50 സെന്റ് സ്ഥലം കൃഷി

വകുപ്പ് വാഗ്ദാനം ചെയ്തിട്ടുണ്ട്

- എല്ലാ തദ്ദേശ സ്വയംഭരണ സ്ഥാപനങ്ങളിലും ആശ്രയ പദ്ധതിയുടെ ഒന്നാം ഘട്ടം പൂർത്തീകരിച്ചു. (ഒന്നാം ഘട്ടം പൂർത്തീകരിച്ച തദ്ദേശ സ്വയംഭരണ സ്ഥാപനങ്ങൾ - 1643, ആശ്രയ ഗുണഭോക്താക്കൾ-82483, കുടുംബശ്രീ ചലഞ്ച് ഫണ്ട് ഇനത്തിൽ നൽകിയ തുക - 105.7 കോടി രൂപ) 100-ൽപരം ആശ്രയ തുടർസേവന പദ്ധതികൾ ആരംഭിച്ചു.
- രണ്ടാം ഘട്ട ആശ്രയ പദ്ധതി 636 തദ്ദേശ സ്വയംഭരണ സ്ഥാപനങ്ങളിൽ ആരംഭിച്ചു. ആശ്രയ ചലഞ്ച് ഫണ്ട് 15 ലക്ഷത്തിൽ നിന്ന് 25 ലക്ഷമായി വർദ്ധിപ്പിച്ചു.
- എസ്.റ്റി മേഖലയിൽ 63 പ്രത്യേക ആശ്രയ പദ്ധതികൾ ആരംഭിച്ചു.
- പഞ്ചായത്തുകളുമായി സഹകരിച്ച് ഹെൽപ്പ് ഡെസ്ക്, ഗ്രാമ കേന്ദ്രം/ സേവാ കേന്ദ്രം, പരസ്യനികുതി പിരിവ്, ഉത്പ്പന്നങ്ങളുടെ വിപണന കേന്ദ്രം എന്നിവ ആരംഭിക്കുന്നതിന് 31000 കുടുംബശ്രീ പ്രവർത്തകർക്ക് തൊഴിലവസരം സൃഷ്ടിച്ചു.
- 62 ബഡ്ജറ്റ് സ്കൂൾ കുടുംബശ്രീയുടെ നേതൃത്വത്തിൽ പ്രവർത്തിക്കുന്നു.
- 118 ബഡ്ജറ്റ് റിഹാബിലിറ്റേഷൻ സെന്ററുകൾ ആരംഭിക്കുന്നതിന് കുടുംബശ്രീ 2 ലക്ഷം രൂപ വീതം ഗ്രാന്റ് അനുവദിച്ചിട്ടുണ്ട്.
- 30000 യുവതീയുവാക്കൾക്ക് തൊഴിലവസരം ഉണ്ടാക്കുന്നതിന് ഡിഡിയു-ജികെവൈ (ദീൻ ദയാൽ ഉപാദ്ധ്യായ ഗ്രാമീൺ കാശ്യല്ലു യോജന) പദ്ധതി കുടുംബശ്രീയിലൂടെ ആരംഭിച്ചു.
- 972 ഫാർമേഴ്സ് ഫെസിലിറ്റി സെന്ററുകൾ ആരംഭിച്ചു.
- 216725 വനിതകളെ കൃഷിയിടങ്ങളിൽ എത്തിച്ച് 38706 ഹെക്ടർ സ്ഥലത്ത് കൃഷി ചെയ്തു. 10000 മാസ്റ്റർ ഫാർമേഴ്സ്, 61836 കുട്ടുത്തരവാദിത്വ ഗ്രൂപ്പുകളും കുടുംബശ്രീയുടെ കാർഷിക മേഖലയിലെ നേട്ടങ്ങളാണ്.
- മാധ്യമ അവബോധത്തിന് മീഡിയാശ്രീ പദ്ധതി ആരംഭിച്ചു.
- വിധവകൾക്കും പ്രയാസം അനുഭവിക്കുന്നവർക്കുമുള്ള പ്രത്യേക തൊഴിൽ പദ്ധതിയായ പുനർജ്ജനന ആരംഭിച്ചു
- അശരണരായവർക്കുള്ള പ്രത്യേക സഹായനിധി -

സ്നേഹനിധി ആരംഭിച്ചു.

- കിലയുമായി സഹകരിച്ച് കുടുംബശ്രീ സിഡിഎസ് ചെയർപേഴ്സൺ, വൈസ് ചെയർപേഴ്സൺ എന്നിവർക്കുള്ള പ്രത്യേക പരിശീലനം സംഘടിപ്പിച്ചു
- 6 ജില്ലകളിൽ സ്നേഹിത ഹെൽപ്പ് ഡെസ്ക് പദ്ധതി ആരംഭിച്ചു
- 10 സംസ്ഥാനങ്ങളിൽ കുടുംബശ്രീ പ്രവർത്തനങ്ങൾ വ്യാപിപ്പിക്കുന്നതിന് കുടുംബശ്രീയെ ദേശീയ റിസോഴ്സ് ഓർഗനൈസേഷനായി കേന്ദ്രസർക്കാർ അംഗീകരിച്ചു
- 19 പരിശീലന ഗ്രൂപ്പുകൾ പ്രവർത്തിച്ചു വരുന്നു.
- 300 എംജിസിമാർ കുടുംബശ്രീയുടെ ഭാഗമായി പ്രവർത്തിക്കുന്നു.
- യുഎഇ, എത്യോപ്യ, ദക്ഷിണാഫ്രിക്ക എന്നീ രാജ്യങ്ങളിൽ കുടുംബശ്രീ പ്രവർത്തനം വ്യാപിപ്പിക്കുന്നതിനുള്ള നടപടി പൂർത്തിയായി.
- കമ്മ്യൂണിറ്റി കോൺട്രാക്ടിന് (5 ലക്ഷം രൂപ വരെയുള്ള പൊതുമരാമത്ത് പ്രവൃത്തികൾ) ഏറ്റെടുക്കുവാൻ പ്രത്യേക ഗ്രൂപ്പുകൾ ഉണ്ടാക്കുന്നതിനുള്ള നടപടി ആരംഭിച്ചു.
- സിഡിഎസ് ചെയർപേഴ്സൺമാരുടെ ഓണറേറിയം 1500 രൂപയിൽ നിന്നും 5000 രൂപയാക്കി വർദ്ധിപ്പിച്ചു
- കുടുംബശ്രീ മികച്ച സിഡിഎസ്സുകളെ കണ്ടെത്താൻ "ഇനി ഞങ്ങൾ പറയാം" എന്ന റിയാലിറ്റി ഷോ നടത്തി.
- കുടുംബശ്രീയുടെ നേതൃത്വത്തിൽ 4 ഉത്പാദക കുട്ടായ്മകൾ ആരംഭിച്ചു.
- കുടുംബശ്രീ പ്രവർത്തകർ ഉത്പാദിപ്പിക്കുന്ന കക്കൂവണ്ടി, മുന്നാർ സ്ക്രോബറി, അരി, അപ്പാരൽ, സോപ്പ്, ഡിറ്റർജന്റ്, വാഷിംഗ് പൗഡർ, അരിപ്പൊടി, ഗോതമ്പ്പൊടി, തുടങ്ങിയവയുടെ ബ്രാന്റിംഗിനുള്ള നടപടി സ്വീകരിച്ചു.
- കേന്ദ്രസഹായത്തോടെ 4 സ്ഥലങ്ങളിൽ ജീവനോപാധി കേന്ദ്രങ്ങൾ തുടങ്ങുന്നതിനുള്ള നടപടി ആരംഭിച്ചു.
- 25,000 അയൽക്കൂട്ടങ്ങളെ മെന്റർ അയൽക്കൂട്ടങ്ങളാക്കി (മാർഗദർശകത്വം നൽകുന്ന). അയൽക്കൂട്ട പ്രവർത്തനങ്ങളിൽ മെന്റർ അയൽക്കൂട്ടങ്ങളെ ഉപയോഗിച്ച്

(പ്രത്യേക പരിശീലന പരിപാടി ആരംഭിച്ചു).

- തിരുവനന്തപുരം ആർ.സി.സിയുടെ സഹായത്തോടെ പത്തനംതിട്ട ജില്ലയിൽ കാൻസർ ബോധവൽക്കരണ പദ്ധതി ആരംഭിച്ചു.
- തീരദേശ മേഖലയിൽ സാഗരശ്രീ പദ്ധതി നടപ്പിലാക്കിവരുന്നു.
- കമ്മ്യൂണിറ്റി തിയേറ്റർ മേഖലാടിസ്ഥാനത്തിൽ രൂപീകരിച്ചു.
- ആദിവാസികളുടെ മനസ്സറിഞ്ഞ് സൂക്ഷ്മതല ആസൂത്രണ പ്രക്രിയ ആരംഭിച്ചു.
- സഹകരണ ബാങ്കുകളിലൂടെയുള്ള ഭവനശ്രീ പദ്ധതി ലോൺ തുക സർക്കാർ ഏറ്റെടുത്ത് ഒന്നാംഘട്ടമായി 9.47 കോടി രൂപ നൽകി. രണ്ടാം ഘട്ടം 4.92 കോടി രൂപ ഉടൻ നൽകുന്നതിനുള്ള നടപടി സ്വീകരിച്ചു വരുന്നു.
- എല്ലാ സിവിൽ എസുകളിലും പ്രവർത്തിക്കുന്ന അക്കൗണ്ടന്റുമാരുടെ പ്രതിമാസം ഓണറേറിയം 8000 രൂപയായി വർദ്ധിപ്പിച്ചു.
- കേന്ദ്രസർക്കാരിന്റെ നഗര-ഗ്രാമ ഉപജീവന മിഷനുകളിൽ നോഡൽ ഏജൻസിയായി കൂടുംബശ്രീയെ നിയോഗിച്ചു.
- ഏകീകൃത ചട്ടം ഉണ്ടാക്കി തെരഞ്ഞെടുപ്പ് നടത്തി 1072 സിവിൽ എസുകളിൽ 13 ലക്ഷം വനിതാ നേതാക്കന്മാർ 2015 ജനുവരി 26 ന് അധികാരമേറ്റു.
- ഡിപ്പാർട്ട്മെന്റ് ഓഫ് ഇൻഫർമേഷൻ ടെക്നോളജിയുടെ സഹായത്തോടെ ഒരു ഡിജിറ്റൈസ്ഡ് എംഐഎസ് സംവിധാനം കൂടുംബശ്രീ യിൽ പ്രവർത്തിക്കുന്നുണ്ട്.
- പലിശ സബ്സിഡി പ്രകാരം അയൽക്കൂട്ടങ്ങൾക്ക് 7% പലിശയ്ക്ക് ഒരുലക്ഷം രൂപ വരെ ഈടില്ലാതെ വായ്പ ലഭ്യമാക്കുന്നു. (പാലക്കാട്, മലപ്പുറം ജില്ലകളിൽ 30 ലക്ഷം രൂപ വരെയാണ്).
- ഐറ്റി മേഖലയിലെ സജീവ സാന്നിധ്യമായി 62 കൂടുംബശ്രീ ഐറ്റി യൂണിറ്റുകൾ പ്രവർത്തിക്കുന്നു.
- 396 അമൃതം ന്യൂട്രിമിക്സ് യൂണിറ്റുകൾ കൂടുംബശ്രീ പ്രവർത്തകരുടെ നേതൃത്വത്തിൽ പ്രവർത്തിക്കുന്നു. (6 മാസം മുതൽ 3 വയസ് വരെയുള്ള അംഗൻവാടി കുട്ടികൾക്കുള്ള പൂരക പോഷകാഹാരമാണ് അമൃതം ന്യൂട്രിമിക്സ്).
- ആരോഗ്യ മേഖലയിൽ 270 സാന്ത്വനം വോളണ്ടിയർ പ്രവർത്തിക്കുന്നു.
- അഞ്ഞൂറോളം കാന്റീൻ കാറ്ററിങ് യൂണിറ്റുകൾ പ്രവർത്തിക്കുന്നു.

- കുടുംബശ്രീ ട്രാവൽസ് നല്ല നിലയിൽ തിരുവനന്തപുരം, എറണാകുളം, കോട്ടയം എന്നീ ജില്ലകളിൽ പ്രവർത്തിക്കുന്നു.
- മലപ്പുറത്ത് കുടുംബശ്രീയുടെ നേതൃത്വത്തിൽ മലപ്പുറം നഗരസഭയുടെ സഹായത്തോടെ കുടിവെള്ള യൂണിറ്റ് ആരംഭിച്ചു.
- എറണാകുളം റെയിൽവേ സ്റ്റേഷനോട് ചേർന്ന് കുടുംബശ്രീ റിസർവേഷൻ കൗണ്ടറും, എറണാകുളം, വർക്കല, തൃശൂർ, തൃപ്പൂണിത്തുറ എന്നീ സ്ഥലത്ത് കുടുംബശ്രീ റെയിൽവെ പാർക്കിംഗും ഏറ്റെടുത്ത് നടത്തുന്നു.
- കൊച്ചി മെട്രോയിൽ കുടുംബശ്രീ സേവനമേഖലയിൽ പ്രധാന റോൾ നിർവ്വഹിച്ചു വരുന്നു.
- എറണാകുളത്ത് വനിത കൺസ്ട്രക്ഷൻ ഗ്രൂപ്പ് പ്രവർത്തിക്കുന്നു. ഒരു കെട്ടിടം നിർമ്മിക്കാൻ ആവശ്യമുള്ള മുഴുവൻ പ്രവൃത്തികളും ഏറ്റെടുത്ത് നടത്തുന്ന ഗ്രൂപ്പുകളാണിത്.
- കാസർഗോഡ് ജില്ലയിൽ സഫലം കളവണ്ടി സംസ്കരണ സമിതി കുടുംബശ്രീ പ്രവർത്തകരുടെ നേതൃത്വത്തിൽ പ്രവർത്തിക്കുന്നു.
- കഫേശ്രീ എന്ന പേരിൽ 14 ജില്ലകളിൽ റെസ്റ്റോറന്റ് ആരംഭിക്കുന്നതിന്റെ ഭാഗമായി ആധുനിക രീതിയിലുള്ള കഫേശ്രീ - തൃശൂരിൽ ചാവക്കാട് ആരംഭിച്ചു.
- ചാരൂത എന്ന ബ്രാന്റിൽ 19 ഹാന്റി ക്രാഫ്റ്റ് ഉൽപ്പന്നങ്ങൾ വിപണിയിൽ എത്തിച്ചു.
- അലങ്കാര മത്സ്യ കർഷകരെ അണിനിരത്തി ഗ്രാമശ്രീ ഉൽപ്പാദക സൊസൈറ്റി രൂപീകരിച്ചു.
- കുടുംബശ്രീയുടെ നേതൃത്വത്തിൽ TISS മായി സഹകരിച്ച് കമ്മ്യൂണിറ്റി കോളജ് ആരംഭിച്ചു.
- അദാലത്തുകൾ സംഘടിപ്പിച്ച് കുറ്റമറ്റ പരാതിരഹിത സിഡിഎസ് പ്രവർത്തിച്ചുവരുന്നു.
- 77 സിഡിഎസ്സുകളിൽ ക്രൈം മാപ്പിംഗ് നടത്തി
- പൈലറ്റ് പദ്ധതിയായി കുട്ടികളുടെ ക്രൈംമാപ്പിംഗ് ആരംഭിച്ചു
- സാമ്പത്തിക സാക്ഷരത കുട്ടികളിൽ എത്തിക്കുന്നതിന് പ്രത്യേക പദ്ധതി പാലക്കാട് ജില്ലയിൽ നടത്തി
- അട്ടപ്പാടിയിൽ കുടുംബശ്രീയുടെ നേതൃത്വത്തിൽ പ്രത്യേക പദ്ധതി ആരംഭിച്ചു.

- ദാരിദ്ര്യം, സ്ത്രീ ശാക്തീകരണം, തദ്ദേശ സ്വയംഭരണം എന്നീ വിഷയങ്ങളിൽ കടുംബശ്രീ ആദ്യമായി അന്തർദേശീയ സമ്മേളനം സംഘടിപ്പിച്ചു.
- എല്ലാ സിവിൽ എസ്റ്റിമെന്റുകളിലും ജെന്റർ കോർണർ ആരംഭിച്ചു വരുന്നു.
- 6.5 ലക്ഷം കുട്ടികൾ അംഗങ്ങളായ ബാലസഭ കടുംബശ്രീയിൽ പ്രവർത്തിച്ചുവരുന്നു.
- സ്ത്രീശക്തി പോർട്ടൽ- സ്ത്രീകളുടെ വിജ്ഞാനത്തിനും ചർച്ചകൾക്കുമുള്ള വേദിയായി പരിണമിപ്പിക്കുവാൻ കഴിഞ്ഞിട്ടുണ്ട്.
- 2015 ലെ ഡൽഹി ഐ.ഐ.ടി.എഫ് മേളയിൽ കുടുംബശ്രീക്ക് സ്വർണ്ണമെഡൽ ലഭിക്കുകയുണ്ടായി.

(ബി) കടുംബശ്രീയ്ക്ക് ഫണ്ട് അനുവദിച്ചു നൽകുന്നതിൽ വീഴ്ച വരുത്തുന്ന കാര്യം സർക്കാരിന്റെ ശ്രദ്ധയിലുണ്ടോ; ഈ സർക്കാർ അധികാരമേറ്റശേഷം കടുംബശ്രീയ്ക്ക് എത്ര ഫണ്ട് അനുവദിച്ചു; വിശദാംശം ലഭ്യമാക്കാമോ;

(ബി) കുടുംബശ്രീക്ക് ഫണ്ട് ലഭ്യമാക്കുന്നതിൽ വീഴ്ച വന്നിട്ടില്ല. ഈ സർക്കാർ അധികാരമേറ്റ ശേഷം കുടുംബശ്രീക്ക് പ്ലാൻ ഫണ്ടിനത്തിൽ 29417 ലക്ഷം രൂപ അനുവദിച്ചിട്ടുണ്ട്.

(സി) സാമൂഹ്യവികസനം ലക്ഷ്യം വച്ച് കടുംബശ്രീ വഴി നടപ്പിലാക്കി വരുന്ന പദ്ധതികളെയും അവയുടെ പ്രവർത്തനങ്ങളെയും സംബന്ധിച്ച് വിശദാംശം ലഭ്യമാക്കാമോ?

(സി) സാമൂഹ്യ വികസനം ലക്ഷ്യമാക്കി കുടുംബശ്രീ വഴി നടപ്പിലാക്കുന്ന പദ്ധതികളുടെയും അവയുടെ പ്രവർത്തനങ്ങളും ചുവടെ വിവരിക്കുന്നു.

പട്ടികവർഗ്ഗ മേഖല

* പട്ടികവർഗ്ഗകാരെ മാത്രം ഉൾക്കൊള്ളിച്ചുകൊണ്ടുള്ള അയൽക്കൂട്ടങ്ങൾ രൂപീകരിക്കുകയും ടി അയൽക്കൂട്ടങ്ങൾക്ക് 10,000 രൂപ വീതം പ്രാരംഭ പ്രവർത്തനങ്ങൾക്കുള്ള കോർപ്പസ് ഫണ്ടായി നൽകിവരുകയും ചെയ്യുന്നു.

* പൊതു ബാലസഭ പോലെ തന്നെ പട്ടിക വർഗ്ഗക്കാർക്കുവേണ്ടി മാത്രം പ്രത്യേക ബാലസഭ രൂപീകരണവും തുടർ പ്രവർത്തനവും പ്രത്യേക ക്യാമ്പുകളും നടത്തിവരുന്നു.

* സ്റ്റൈപ്പന്റോടുകൂടി വിദഗ്ദ്ധ പരിശീലനം ഗുണഭോക്താക്കൾക്ക് നൽകിവരുന്നു.

* വിവിധ വകുപ്പുകളുടെ സഹായത്തോടെ ഊരു അടാലത്തുകൾ സംഘടിപ്പിച്ചുവരുന്നു.

- * കുട്ടികൾ, ഗർഭിണികൾ, വൃദ്ധർ തുടങ്ങിയവർക്ക് പുരകപോഷണം നൽകി വരുന്നു.
- * സമഗ്ര-കായിക-മാനസിക-ആരോഗ്യ പ്രവർത്തനങ്ങൾ സംഘടിപ്പിച്ചു വരുന്നു.
- * ബോധവൽക്കരണ ക്ലാസുകളും മെഡിക്കൽ ക്യാമ്പുകളും സംഘടിപ്പിച്ചുവരുന്നു.
- * സംഘകൃഷി ഗ്രൂപ്പുകൾക്ക് കോർപ്പസ് ഫണ്ട് വിതരണം നടത്തിവരുന്നു.
- * പ്രമോട്ടർ, ഊരു മുപ്പൻ എന്നിവർക്ക് കുടുംബശ്രീ സംബന്ധമായ പരിശീലനം നടത്തിവരുന്നു.
- * സാക്ഷരതാ പ്രവർത്തനങ്ങൾ നടത്തിവരുന്നു.
- * പട്ടിക വർഗ്ഗ വിഭാഗക്കാർ മാത്രം ഉൾപ്പെടുന്ന പരിശീലന സംരംഭ പ്രവർത്തന സഹായ ഗ്രൂപ്പുകൾ പ്രവർത്തിച്ചുവരുന്നു.
- * ആദിവാസി ഗോത്ര കലാ-സാംസ്കാരിക ഗ്രൂപ്പുകളുടെ രൂപീകരണം, കലാ-സാംസ്കാരിക പ്രവർത്തനങ്ങൾ എന്നിവ നടത്തിവരുന്നു.
- * ആദിവാസി മേഖലയിലെ പ്രവർത്തനങ്ങൾ സുഗമമാക്കുന്നതിനുവേണ്ടി പ്രത്യേക കമ്മ്യൂണിറ്റി റിസോഴ്സ് പേഴ്സൺമാരെ നിലനിർത്തിവരുന്നു.

തീരദേശ മേഖലാ പ്രവർത്തനങ്ങൾ - സാഗരശ്രീ

തീരദേശ മേഖലയിൽ മത്സ്യതൊഴിലാളി കുടുംബാംഗങ്ങൾക്കായി സാഗരശ്രീ എന്ന പദ്ധതി കുടുംബശ്രീ നടപ്പിലാക്കുന്നുണ്ട്. പദ്ധതിയുടെ കീഴിൽ കേരളത്തനിമയാർന്ന മത്സ്യ വിഭവങ്ങളും ലഘു ഭക്ഷണവും തയ്യാറാക്കുന്ന സംരംഭകരെ കണ്ടെത്തി പരിശീലനം നൽകുന്നതാണ് ഈ പദ്ധതി.

ബാലസഭ

ബാലസഭകളിലൂടെ കുട്ടികളുടെ വികസനത്തിനും അവരുടെ നേതൃത്വ പ്രാപ്തി വർദ്ധനവിനുമായി 5 മുതൽ 18 വയസ്സ് വരെയുള്ള കുട്ടികളുടെ 53492 ബാലസഭകൾ 14 ജില്ലകളിലായി പ്രവർത്തിച്ചുവരുന്നു. 1069840 കുട്ടികൾ ബാലസഭാംഗങ്ങളാണ്. ബാലസഭ, ബാലസമിതി, ബാല പഞ്ചായത്ത്, ബാല പാർലമെന്റ് എന്നീ ഘടനകളിലൂടെയുള്ള ജനാധിപത്യ-അവകാശാധിഷ്ഠിത പ്രവർത്തനങ്ങളും നടന്നുവരുന്നു.

ആശ്രയ

- എല്ലാ തദ്ദേശ സ്വയംഭരണ സ്ഥാപനങ്ങളിലും ആശ്രയ പദ്ധതിയുടെ ഒന്നാം ഘട്ടം പൂർത്തീകരിച്ചു. (ഒന്നാം ഘട്ടം പൂർത്തീകരിച്ച തദ്ദേശ സ്വയംഭരണ സ്ഥാപനങ്ങൾ - 1043, ആശ്രയ ഗുണഭോക്താക്കൾ-82483, കുടുംബശ്രീ ചലഞ്ച് ഫണ്ട് ഇനത്തിൽ നൽകിയ തുക - 105.7 കോടി രൂപ)100-ൽപരം ആശ്രയ തുടർസേവന പദ്ധതികൾ ആരംഭിച്ചു.
- രണ്ടാം ഘട്ട ആശ്രയ പദ്ധതി 636 തദ്ദേശ സ്വയംഭരണ സ്ഥാപനങ്ങളിൽ ആരംഭിച്ചു. ആശ്രയ ചലഞ്ച് ഫണ്ട് 15 ലക്ഷത്തിൽ നിന്ന് 25 ലക്ഷമായി വർദ്ധിപ്പിച്ചു.
- എസ്.റ്റി മേഖലയിൽ 63 പ്രത്യേക ആശ്രയ പദ്ധതികൾ ആരംഭിച്ചു.

ബഡ്ജറ്റ്

- മാനസിക വെല്ലുവിളികൾ നേരിടുന്ന കുട്ടികൾക്കായി ആരംഭിച്ച 62 ബഡ്ജറ്റ് സ്കൂളുകൾ കുടുംബശ്രീയുടെ നേതൃത്വത്തിൽ പ്രവർത്തിക്കുന്നു.
- 118 ബഡ്ജറ്റ് റിഹാബിലിറ്റേഷൻ സെന്ററുകൾ ആരംഭിക്കുന്നതിന് കുടുംബശ്രീ 2 ലക്ഷം രൂപ വീതം ഗ്രാന്റ് അനുവദിച്ചിട്ടുണ്ട്.

നിർഭയയും ക്രൈം മാപ്പിംഗും

- സ്ത്രീകൾക്കും കുട്ടികൾക്കുമെതിരെയുള്ള ലൈംഗിക അതിക്രമങ്ങളെ പ്രതിരോധിക്കുന്നതിനായി സംസ്ഥാന ഗവൺമെന്റ് സാമൂഹിക നീതി വകുപ്പിന് കീഴിൽ ആരംഭിച്ച പദ്ധതിയായ "നിർഭയ" പ്രാദേശിക തലത്തിൽ നടപ്പിലാക്കുന്നതിനായി കുടുംബശ്രീ നിർവഹണ ഏജൻസിയായി തിരഞ്ഞെടുക്കപ്പെട്ടിട്ടുണ്ട്.
- നിർഭയ പദ്ധതിക്കു വേണ്ടി തദ്ദേശ സ്വയംഭരണ സ്ഥാപനപരിധിയിലെ അതിക്രമങ്ങളുടെ സംക്ഷിപ്ത ചിത്രം തയ്യാറാക്കുന്നതിന്

കുടുംബശ്രീ വികസിപ്പിച്ചെടുത്ത ഉപാധിയാണ് ക്രൈം മാപ്പിംഗ്.

- ഒരു നിർദ്ദിഷ്ട പ്രദേശത്ത് ഉണ്ടാകുന്ന അതിക്രമങ്ങളെക്കുറിച്ച് സമഗ്രമായ ഒരു ചിത്രം ഉണ്ടാക്കാൻ ക്രൈം മാപ്പിംഗ് സഹായിക്കുന്നു. കൂടാതെ അതിക്രമങ്ങളെ തരം തിരിക്കാനും ഈ രീതി ഫലപ്രദമായി ഉപയോഗിക്കുന്നു.

സ്നേഹിത

- സമൂഹത്തിൽ ഒറ്റപ്പെട്ടവരും, നിരാലംബരും, പ്രശ്നങ്ങളെ അഭിമുഖീകരിക്കുന്നവരുമായ സ്ത്രീകൾക്കും കുട്ടികൾക്കും പിന്തുണയും സഹായവും താൽക്കാലിക അഭയവും നൽകുന്ന ഒരു ഇടമായാണ് ഈ കേന്ദ്രം പ്രവർത്തിക്കുന്നത്. ഏതെങ്കിലും തരത്തിലുള്ള അതിക്രമങ്ങൾക്കോ ചൂഷണങ്ങൾക്കോ വിധേയരായ സ്ത്രീകൾക്കും കുട്ടികൾക്കും ആവശ്യമായ പിന്തുണ നൽകുക എന്നതാണ് ഈ കേന്ദ്രത്തിന്റെ പ്രധാന ലക്ഷ്യം. ആദ്യഘട്ടമായി തിരുവനന്തപുരം, എറണാകുളം മലപ്പുറം എന്നീ ജില്ലകളിൽ സ്നേഹിത പ്രവർത്തനം ആരംഭിച്ചുവരുന്നു.

ജെൻഡർ കോർണർ

- കുടുംബശ്രീ സി ഡി എസ് തലത്തിൽ ആരംഭിച്ച ജെൻഡർ കോർണറുകളും അവയുടെ പ്രവർത്തനങ്ങളും പ്രാദേശിക തലത്തിൽ സ്ത്രീകളുടേതായ ഒരിടം എന്ന ആശയം മുൻ നിർത്തിയാണ് പ്രവർത്തിക്കുന്നത്.

കമ്മ്യൂണിറ്റി തിയേറ്റർ

- സാമൂഹ്യ വിഷയങ്ങൾ കൈകാര്യം ചെയ്യുകൊണ്ട് പ്രാദേശിക തലത്തിലും മറ്റ് പൊതുമണ്ഡലങ്ങളിലും നല്ല സന്ദേശങ്ങൾ കൂടുതൽ ജനങ്ങളിലേക്ക് എത്തിക്കുന്നതിനുള്ള ഏറ്റവും ഫലവത്തായ മാതൃകയാണ് കമ്മ്യൂണിറ്റി തിയേറ്റർ.


സെക്ഷൻ ഓഫീസർ.